

శ్రీ ఆపదుద్ధారక హనుమత్ స్తోత్రము

శ్రీ ఆపదుద్ధారక హనుమత్ స్తోత్రము



వేద గ్రంథాలయం
PDF BOOKS 9666122140
vedhagrاندhalayam@gmail.com

ఓం అస్య శ్రీ ఆపదుద్ధారక హనుమత్ స్తోత్ర మహామంత్ర కవచస్య,
విభీషణ ఋషిః, హనుమాన్ దేవతా, సర్వాపదుద్ధారక
శ్రీహనుమత్ప్రసాదేన మమ సర్వాపన్ని వృత్త్యర్థే, సర్వాకార్యానుకూల్య
సిద్ధ్యర్థే జపే వనియోగః ॥

ధ్యానం ||
వామే కరే వైరిభీతం వహన్తం
శైలం పరే శృంఖలహారిటంకం |
దధానమచ్ఛచ్ఛవియజ్ఞసూత్రం
భజే జ్వలత్కుండలమాంజనేయమ్ || 1 ||

సంవీతకౌపీన ముదంచితాంగుళిం
సముజ్జ్వలన్మౌంజిమథోపవీతినం
సకుండలం లంబిశిఖాసమావృతం
తమాంజనేయం శరణం ప్రపద్యే || 2 ||

ఆపన్నాఖిల లోకార్తిహారిణే శ్రీహనుమతే
అకస్మాదాగతోత్పాత నాశనాయ నమో నమః || 3 ||

సీతావియుక్తశ్రీరామశోకదుఃఖభయాపహ
తాపత్రితయసంహారిన్ ఆంజనేయ నమోఽస్తుతే || 4 ||

ఆధివ్యాధి మహామారి గ్రహపీడాపహారిణే
ప్రాణాపహర్తౌదైత్యానాం రామప్రాణాత్మనే నమః || 5 ||

సంసారసాగరావర్త కర్తవ్యభ్రాన్తచేతసామ్
శరణాగతమర్త్యానాం శరణ్యాయ నమోఽస్తుతే || 6 ||

వజ్రదేహాయ కాలాగ్నిరుద్రాయామితతేజసే
బ్రహ్మాస్త్రస్తంభనాయాస్మై నమః శ్రీరుద్రమూర్తయే || 7 ||

రామేష్టం కరుణాపూర్ణం హనుమన్తం భయాపహమ్
శత్రునాశకరం భీమం సర్వాభీష్టప్రదాయకమ్ || 8 ||

కారాగృహే ప్రయాణే వా సంగ్రామే శత్రుసంకటే
జలే స్థలే తథాకాశే వాహనేషు చతుష్పథే || 9 ||

గజసింహ మహావ్యాఘ్రు చోర భీషణ కాననే
యే స్మరంతి హనుమంతం తేషాం నాస్తి విపత్ క్వచిత్ || 10 ||

సర్వవానరముఖ్యానాం ప్రాణభూతాత్మనే నమః
శరణ్యాయ వరేణ్యాయ వాయుపుత్రాయ తే నమః || 11 ||

ప్రదోషే వా ప్రభాతే వా యే స్మరంత్యంజనాసుతమ్
అర్థసిద్ధిం జయం కీర్తిం ప్రాప్నువంతి న సంశయః || 12 ||

జప్త్యా స్తోత్రమిదం మంత్రం ప్రతివారం పఠేన్నరః
రాజస్థానే సభాస్థానే ప్రాప్తే వాదే లభేజ్జయమ్ || 13 ||

విభీషణకృతం స్తోత్రం యః పఠేత్ ప్రయతో నరః
సర్వాపద్భ్యః విముచ్యేత నాఽత్ర కార్యా విచారణా || 14 ||

మంత్రం :

మర్కటేశ మహోత్సాహ సర్వశోకనివారక
శత్రూన్ సంహర మాం రక్ష శ్రియం దాపయ భో హరే || 15 ||

ఇతి విభీషణకృతం సర్వాపదుద్ధారక శ్రీహనుమత్ స్తోత్రమ్